

गिर्डा, (ता. मानोरा, जि.वाशिम)
वाढीव नळपाणी पुरवठा योजना
या योजनेच्या अंदाजपत्रकास व
आराखड्यास सुधारित प्रशासकीय
मान्यता.

महाराष्ट्र शासन
पाणी पुरवठा व स्वच्छता विभाग,
शासन निर्णय क्र. ग्रापापु-१००६/प्र.क्र. १६७/पापु-११
मंत्रालय, मुंबई-४०० ०३२.
दिनांक - १३ नोव्हेंबर, २००६

वाचा:- १. शासन निर्णय, पाणी पुरवठा व स्वच्छता विभाग, क्र. ववेका-१०९८/सीआर-४४९(अ)/पापु-१०, दि. २१ एप्रिल, १९९८.

२. शासनाचे पत्र क्र.ग्रापापु-११०६/प्र.क्र.८७/पापु-०६, दिनांक २२-९-२००६

प्रस्तावना :-

गिर्डा ता.मानोरा, जिल्हा वाशिम या ग्रामीण वाढीव नळपाणी पुरवठा योजनेच्या रु. ३४.९८ लक्ष ढोबळ खर्चाच्या अंदाजपत्रकास यथित वेग कार्यक्रमांतर्गत, शासन निर्णय, दि.२१-४-१९९८ अन्वये प्रशासकीय मान्यता प्रदान करण्यात आली होती. तथापि, काही अपरिहार्य कारणामुळे योजनेच्या खर्चात वाढ झाली आहे. योजनेस सुधारित प्रशासकीय मान्यता देण्याकरिता स्थापन करण्यात आलेल्या वित्त विभाग, नियोजन विभाग आणि क्षेत्रीय स्तरावरील महाराष्ट्र जीवन प्राधिकरणाच्या व विभागातील अधिका-यांच्या छोट्या गटाने दि.२ व ३ जून, २००६ रोजी झालेल्या बैठकीत गिर्डा, ता.मानोरा, जिल्हा वाशिम या ग्रामीण वाढीव नळपाणी पुरवठा योजनेस सुधारित प्रशासकीय मान्यता देण्याची शिफारस केली आहे. सदर योजनेला सुधारित प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय :-

प्रस्तावनेमध्ये नमुद केलेल्या बाबीस अनुसरून गिर्डा, ता.मानोरा, जिल्हा वाशिम या वाढीव नळपाणी पुरवठा योजनेच्या रुपये ३८.०८ लक्षाच्या सुधारित अंदाजपत्रकास तसेच या शासन निर्णयाच्या सहपत्रात दर्शविल्याप्रमाणे योजनेच्या रु.३.१० लक्ष (रुपये तीन लक्ष दहा हजार फक्त) इतक्या वाढीव खर्चास या शासन निर्णयान्वये किमान गरजा कार्यक्रमाखाली प्रशासकीय मंजूरी प्रदान करण्यात येत आहे.

२. ही योजना महाराष्ट्र जीवन प्राधिकरणाद्वारे कार्यान्वित करण्यात येईल.
३. या योजनेच्या प्रशासकीय मंजूरी दिलेल्या शासन निर्णयात ज्या सूचना दिलेल्या आहेत, त्याचे काटेकोरपणे पालन करावे. तसेच मूळ शासन निर्णयात ज्या अटी व शर्ती दिल्या आहेत त्याचेही पालन करण्यांत यावे.
४. ही योजना पूर्ण झाल्यावर ती एकाच महसुली गावासाठी असल्यास संबंधित ग्रामपंचायतीच्या व एकापेक्षा जास्त महसुली गावासाठी असल्यास संबंधित जिल्हा परिषदेच्या ताब्यात देण्यात येईल. ही योजना संबंधित ग्रामपंचायत/जिल्हा परिषदेच्या ताब्यात राहिल. संबंधित अधीक्षक अभियंता, महाराष्ट्र जीवन

प्राधिकरण मंडळ यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यासंबंधी संबंधित ग्रामपंचायत/जिल्हापरिषद जबाबदार राहिल. योजना प्रत्यक्षात पूर्ण झाल्यावर कार्यकारी अभियंता, जिल्हापरिषद व संबंधित ग्रामपंचायतीच्या अधिका-यांनी संयुक्तपणे पहाणी आयोजित करावी आणि अशा पहाणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.

५. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) याचा दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नवी करणे, निधीसाठी किंवा योजनांच्या खर्चातील लाभ घेण्याचा हिस्सा सोसण्यासाठी येईल त्या खर्चाच्या व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर व फी नियम, १९६० मधील तरतुदीनुसार आकारण्यात येणा-या पाणीपट्टीच्या आधारे योजना स्थावलंबी ठरेल अशी पाहण्याची जबाबदारी संबंधित ग्रामपंचायतीची/जिल्हा परिषदेची राहिल. त्या अनुषंगाने या योजनेकरीता पाणीपट्टी ग्रामपंचायत आकारेल. ग्रामपंचायतीने तशा आशयाचा ठराव केल्याशिवाय योजनेची उर्वरित कामे हाती घेऊ नये.

६. या योजनेवर होणारा खर्च हा खर्च मागणी क्र. "वाय-२.२२१५ पाणी पुरवठा व स्वच्छता-०१, पाणी पुरवठा-१०२, ग्रामीण पाणी पुरवठा कार्यक्रम (बी) जिल्हा परिषदांना योजना अंतर्गत अनुदाने ४१ सहाय्यक अनुदान (एक) (डिप्युएस-६) (राज्यक्षेत्र)" या पाणी पुरवठा योजनांसाठी ग्रामपंचायती/जिल्हा परिषदांना अनुदाने (२२१५ १२१७) या अर्थसंकल्पीय शीर्षाच्या खाली टाकावा.

७. हा शासन निर्णय वित्त विभागाच्या शासन निर्णय क्रमांक विअप्र-१०००/प्र.क्र.४६/२००१/विनियम, दिनांक ११.७.२००१ मधील उपविभाग ३ मधील अनुक्रमांक ५ परि. क्र.२७ (२) नुसार विभागास प्रदान केलेल्या अधिकारानुसार प्रधान सचिव, पाणीपुरवठा व स्वच्छता विभाग यांच्या मान्यतेने निर्गमित करण्यात येत आहे.

८. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६१११०११४६१८००१ असा आहे.

महाराष्ट्राचे राज्यपाल यांच्या आदेशानुसार व नांवाने.

विजया पाटील
(विजया पाटील)

कार्यासन अधिकारी, महाराष्ट्र शासन

प्रति,

- १) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१.
- २) विभागीय आयुक्त, अमरावती विभाग, अमरावती
- ३) मुख्य अभियंता, महाराष्ट्र जीवन प्राधिकरण, अमरावती विभाग, अमरावती.
- ४) मुख्य कार्यकारी अधिकारी, जिल्हा परिषद, वाशिम
- ५) जिल्हाधिकारी, वाशिम
- ६) अधीक्षक अभियंता, महाराष्ट्र जीवन प्राधिकरण मंडळ, अकोला
- ७) कार्यकारी अभियंता, महाराष्ट्र जीवन प्राधिकरण बांधकाम विभाग, जि. वाशिम

शासन निर्णय पाणी पुरवठा व स्वच्छता विभाग क्र. ग्रापापु-१००६/प्र.क्र. १६७/पापु-१९, दिनांक १३ नोव्हेंबर, २००६ अन्वये किमान गरजा कार्यक्रमार्तगत सुधारित प्रशासकीय मंजूरी दिलेल्या योजनेचा तपशील.

(रुपये लाखात)

अ. क्र.	योजनेचे नाव	तालुका	जिल्हा	योजनेची मूळ मंजूर किंमत	योजनेचा मूळ मंजूर आदेश क्र. व दिनांक	सुधारित किंमत (रु. लाखात)		
						७	८	९
१	२	३	४	५	६	ब.वे.का.	कि.ग.का.	एकुण
१	गिर्डा	मानोरा	वाशिम	वर्धित वेग कार्यक्रम - रु. ३४९८०४६ किमान गरजा कार्यक्रम - रु. ३,०९,६०५ एकुण = रु. ३८०७६५१	शासन निर्णय, पाणी पुरवठा व स्वच्छता विभाग, क्रमांक : ववेका-१०९८/सीआर ४४९(अ)/पापु-१०, दिनांक : २१ एप्रिल, १९९८	३४.९८	३.१०	३८.०८

विभागीय

(विजया पाटील)

कार्यासन अधिकारी, महाराष्ट्र शासन